

# مولانا سید مناظر احسن گیلانی اور مولانا عبد الماجد دریابادی کے تصنیفی و تالیفی روابط ہفتہ وار مجلہ ”صدق“ کے تناظر میں۔ ایک عمومی مطالعہ

امان اللہ راٹھور\*

## ولادت:

مولانا عبد الماجد دریابادیؒ ۱۶ مارچ ۱۸۹۲ء کو ضلع لکھیم پور کھیری (بھارت) میں پیدا ہوئے۔ ۱۔ جبکہ یکم اکتوبر ۱۸۹۲ء کو مولانا سید مناظر احسن گیلانیؒ موضع استھانواں ضلع نالندہ، پٹنہ (بھارت) میں پیدا ہوئے۔ ۲۔  
مولانا گیلانی کے والد گرامی کا نام حافظ ابو الخیر تھا۔ انہوں نے اپنے والد کی زندگی میں حفظ قرآن کیا اور فارسی کی تکمیل کی۔ ۱۹۲۹ء میں ان کی وفات ہو گئی تھی۔ ۳۔ جبکہ مولانا دریابادیؒ کے والد کا نام مولانا عبد القادر تھا۔ جو کہ ڈپٹی کلکٹر تھے۔ ۴۔ ۱۹۱۲ء میں ان کا انتقال مکہ معظمہ میں ہوا۔ ۵۔

## تعلیم و تربیت:

مولانا گیلانی کی تعلیم و تربیت کا سلسلہ گھر ہی سے شروع ہو گیا تھا۔ انہوں نے ابتدائی تعلیم قرآن، اردو، فارسی اور عربی صرف و نحو کی کتابیں گیلانی ہی میں پڑھ لی تھیں۔ اور اس کا بڑا حصہ خود چچا محترم نے پڑھایا تھا۔ ۶۔ اور پھر ان کی تعلیم و تربیت کا دوسرا دور شروع ہوتا ہے۔ جو کہ مدرسہ خلیلیہ ٹونک میں ہوا۔ ۷۔ جسکی مدت آٹھ سال ہے۔ یہاں مولانا گیلانی نے منطق اور فلسفہ کے علاوہ حساب، وغیرہ کے علوم پر دسترس حاصل کی۔ معقولات کی اس تعلیم کے بعد معقولات کی تکمیل کے لئے مولانا دارالعلوم دیوبند پہنچے اور دو سال میں سند فراغت حاصل فرمائی۔ ۸۔ جبکہ اس کے برعکس مولانا دریابادیؒ نے جدید تعلیم حاصل کی تھی۔ اور انہوں نے کیننگ کالج لکھنؤ سے ۱۹۱۲ء میں بی۔ اے کی ڈگری حاصل کی۔ ۹۔ ۱۹۱۶ء میں وہ علی گڑھ اور پھر دہلی فلسفہ میں ایم۔ اے کرنے گئے تھے لیکن مختلف وجوہ کی بنا پر اعلیٰ تعلیم کا سلسلہ جاری نہ رکھ سکے۔ ۱۰۔

\* لیکچرار۔ گورنمنٹ اسلامیہ کالج سمبھریال (سیالکوٹ)

اس دوران ان پر الحاد کا دورہ بھی پڑا۔ جو کہ ۱۹۱۶ء تک جاری رہا۔ لیکن پھر ۱۹۱۶ء میں مذہب کی طرف واپسی ہو گئی۔ ۱۱۔ مولانا گیلانی نے اپنی زندگی کا بہترین حصہ جامعہ عثمانیہ حیدرآباد دکن بھارت میں گزارا۔ اس دوران مولانا دریا بادی بھی اسی جامعہ عثمانیہ سے منسلک ہو گئے تھے۔ اگرچہ وہ اس سے پہلے مسلم ایجوکیشنل کانفرنس علی گڑھ میں بھی کچھ عرصہ ملازمت کر چکے تھے۔ اور اس کے بعد سررشتہ ترجمہ عثمانیہ یونیورسٹی حیدرآباد میں ملازمت اختیار کر لی تھی۔ لیکن ان کی آزادانہ طبیعت اور افتاد طبع سے ملازمت کی پابندیاں نبھ نہ سکیں۔ ۱۲۔

۱۹۱۹ء میں نظام حیدرآباد نے علمی وظیفہ مقرر کیا جو ان کی آخری عمر تک علمی و تصنیفی مشاغل کے سلسلہ میں ملتا رہا۔ ۱۳۔ جبکہ مولانا گیلانی ۱۹۲۰ء میں بحیثیت لیکچرار دینیات جامعہ عثمانیہ سے متعلق ہو گئے تھے۔ پھر ریڈر ہوئے اور پھر پروفیسر کے عہدے پر فائز ہوئے۔ اور پھر بالآخر اس شعبہ کی صدارت کو کئی سال زینت بخش کر ۱۹۳۹ء میں ریٹائر ہوئے۔ ۱۴۔ جبکہ مولانا دریا بادی ۱۹۲۲ء میں علمی و تصنیفی مشاغل کے لیے لکھنؤ سے مستقل طور پر آبائی وطن قصبہ دریا بادی مستقل ہو گئے۔ انہیں دنوں علمی و تصنیفی مشاغل کی ترویج کے لیے ۱۹۲۵ء میں مولانا دریا بادی نے ہفتہ وار "سچ" نکالا۔ ۱۵۔

### سفر حج :-

۱۹۲۹ء مولانا گیلانی کو حج بیت اللہ کا شرف حاصل ہوا۔ سفر حج کے موقع پر مولانا عبدالماجد دریا بادی کی معیت بھی انہیں حاصل تھی ان کے علاوہ دونوں کے نہایت قریبی ساتھی مولانا عبدالباقی ندوی بھی اس سفر میں ان کے ساتھ تھے۔ ۱۶۔ مولانا عبدالماجد دریا بادی اپنی یادداشتوں میں مولانا گیلانی کا ذکر دوران سفر حج بیت اللہ اس طرح کرتے ہیں۔

"مولانا گیلانی کا سوز و گداز، علم و فضل، ذوق و جوش ہر موقع پر ایک نئے رنگ میں نمایاں ہوتا رہا،

مولانا مناظر فرط گریا سے بیتاب ضبط و اختیار کے باوجود چیخ نکھل جانے پر مجبور" حوالہ

مولانا گیلانی کا یہ سفر یادگار رہا۔ خاص طور پر مولانا دریا بادی کے ساتھ گزرے ہوئے لمحات ان کے لیے نہایت اہم تھے۔ مولانا دریا بادی چونکہ ایک اخبار کے ایڈیٹر بھی تھے۔ اس لیے ان کو سلطان حجاز سے ملنے اور ان سے انٹرویو لینے کا شوق ہوا ترجمان مولانا گیلانی کو بنایا گیا اور دربار سلطانی میں حاضر ہوئے، سلام اور مصافحہ ہوا، مولانا کے ذریعہ بادشاہ سے عرض کیا بحیثیت ایڈیٹر کچھ دریافت کرنا چاہتا ہوں۔ بادشاہ نے منظور کر لیا۔ مگر فرمایا اس کے لیے دوسرا وقت موزوں ہوگا۔ انہیں وقت اور تاریخ طے کرائی، مگر صحت کی خرابی کی وجہ سے دوبارہ وہاں تک حاضری نہ ہو سکی۔ ۱۸۔ حج سے واپسی کے بعد مولانا عبدالماجد دریا بادی کا رجحان قرآن پاک کے ترجمہ کی طرف متوجہ ہوا۔ چنانچہ انہوں نے ۱۹۳۳ء میں انگریزی ترجمہ و تفسیر قرآن پاک کا کام شروع کیا۔ ۱۹۔ انگریزی کے بعد ۱۹۳۵ء میں اردو ترجمہ و تفسیر قرآن پاک کا کام شروع کیا۔ ۲۰۔ ۱۹۳۳ء میں "سچ" کو بند کر دیا گیا۔ تو دو سال کے

عرصہ کے بعد ۱۹۳۵ء میں ہفتہ وار صدق کا اجراء ہوا۔ ۲۱ جو کہ ۱۹۵۰ء تک جاری رہا۔ اس کے بعد ۱۹۵۰ء میں یہ پرچہ "صدق جدید" کے نام سے شائع ہونے لگا۔ ۲۲۔ ۱۹۴۹ء میں مولانا گیلانی حیدرآباد کو چھوڑ کر اپنے گاؤں "گیلانی" لوٹ آئے تھے اور یہیں آخری دم تک رہے۔ اس دوران مولانا گیلانی کی طبیعت بھی ناساز رہنے لگی تھی۔ اس لیے ۵ جون ۱۹۵۶ء کو مولانا گیلانیؒ اس جہان فانی سے ہمیشہ کے لیے کوچ کر گئے۔ ۲۳۔ ۲۳ ور یہاں آکر مولانا گیلانیؒ اور مولانا دریادیؒ کا سلسلہ رفاقت ٹوٹ گیا۔ جبکہ مولانا دریادیؒ کی زندگی کا سلسلہ فیض جاری رہا۔ ۱۹۶۷ء میں مولانا عبدالمالک دریادی کو حکومت ہند کی طرف سے نیشنل اسکالرشپ ملی جو کہ مولانا عبدالمالک دریادی کے لیے ایک اعزاز کی بات تھی۔ ۲۴۔ ۱۹۶۷ء ہی میں حکومت یوپی کی طرف سے بہترین اردو مصنف کا ایوارڈ ملا۔ ۱۹۷۴ء میں فالج کا حملہ ہوا۔ ۲۵۔ ۱۹۷۶ء میں مسلم یونیورسٹی علی گڑھ نے ڈاکٹر آف لٹریچر کی اعزازی ڈگری عطا کی۔ ۲۶۔ اور ۶ جنوری ۱۹۷۷ء میں یہ نامور صحافی اور مصنف لکھنؤ میں انتقال کر گئے۔ تدفین دریادی میں ہوئی۔ ۲۷۔

### مولانا گیلانیؒ کی اہم تصانیف:

- |                             |  |
|-----------------------------|--|
| ۱۔ النبی الخاتم             | ۸۔ الدین القیم                                   |
| ۲۔ تذکرہ حضرت ابو ذر غفاریؓ | ۹۔ موانح قاسمی (تین جلدیں)                       |
| ۳۔ تدوین قرآن               | ۱۰۔ پاک و ہند میں مسلمانوں کا نظام تعلیم و تربیت |
| ۴۔ تدوین حدیث               | ۱۱۔ امام ابوحنیفہؒ کی سیاسی زندگی                |
| ۵۔ تدوین فقہ                | ۱۲۔ تذکرہ شاہ ولی اللہ                           |
| ۶۔ اسلامی معاشیات           | ۱۳۔ مقالات احسانی                                |
| ۷۔ تذکیر بسورۃ الکہف        |  |

جبکہ مولانا عبدالمالک دریادیؒ کی بہت ساری تصانیف میں درج ذیل اہم ہیں:

- |                               |                                 |
|-------------------------------|---------------------------------|
| ۱۔ انگریزی ترجمہ و تفسیر قرآن | ۷۔ سیرۃ نبویؐ قرآن کی روشنی میں |
| ۲۔ اردو ترجمہ و تفسیر قرآن    | ۸۔ محمد علی ذاتی ڈائری          |
| ۳۔ سفر حجاز                   | ۹۔ حکیم الامت                   |
| ۴۔ ذکر رسولؐ                  | ۱۰۔ آپ بیتی                     |
| ۵۔ معاصرین                    | ۱۱۔ تصوف اسلام                  |
| ۶۔ حیوانات قرآنی              | ۱۲۔ دنیات ماجدی                 |

مولانا گیلانیؒ اور عبدالماجد دریابادیؒ دوست بھی تھے۔ لکھاری بھی تھے اور دونوں کا آپس میں نہایت قریبی تعلق تھا۔ بعض صفات میں دونوں یکساں تھے۔ لیکن بعض میں اپنے اپنے شعبہ میں لیکتا۔ مولانا عبدالماجد دریابادیؒ کی شخصیت کے بارے میں ان کی پوتی سلمیٰ کمال الدین صاحبہ نے لکھا ہے۔ "تصور کے پردوں پر ایک بزرگ صورت اُبھرتی ہے۔ گوارنگ، نورانی چہرہ، سفید داڑھی، لباس کرتا پاجامہ، عبا، سر پر خلافت کیپ اور کاندھے پر رومال مگر ہمیشہ نہایت صاف ستھرا، وضع قطع، بات چیت ہر چیز میں نفاست، سادگی اور باقاعدگی ۲۸ یہی ان کی شخصیت کی جھلک ہے ماجد تقریر کے نہیں تحریر کے آدمی تھے، نجی محافل میں ماجد کی بذلہ سنجی اور مقفیٰ جملہ طرازی بھی ان کی طبیعت کا خاصہ تھی۔ ۲۹ مولانا کی شخصیت کا ایک اور قابل قدر پہلو ان کا حیرت خیز اور قابل رشک انضباط اوقات تھا۔ اس ضمن میں وہ اپنے اوقات معمول پر اس سختی سے کار بند رہتے تھے کہ پہلے سے طے کیے بغیر کسی بڑی سے بڑی دنیاوی، سیاسی علمی شخصیت سے ملنے کے روادار نہ تھے۔ ۳۰ صاف گوئی زندگی بھر مولانا ماجد کا شعار رہا اور اس ضمن میں بغیر خوف، لومہ لائم بغیر حکام و مقتدر حضرات کے خوف کے جسے صحیح سمجھتے رہے کہتے رہے۔ ۳۱ ماجد کے مزاج میں سختی اور تشدد بھی تھا گو اس میں وقت کے ساتھ معتدبہ کمی آگئی تھی اور یہ ایک درجے میں حضرت تھانویؒ کے فیض صحبت کا نتیجہ تھا۔ ۳۲ جبکہ عبدالماجد دریابادیؒ نے مولانا گیلانیؒ کا خود نقش اس طرح کھینچا ہے۔ "بڑے ہنس مکھ، وجیہ، تکلیل، نرم مزاج، نرم رو، اور چہرے پر داڑھی تو خاص طور پر ملائم و خوشنما، بال ریشم کی طرح نرم اور چہرے پر خشونت کرننگی کہیں نام کو نہیں" ۳۳ بناؤ سنگھار کا کبھی شوق نہ ہوا۔ طبیعت فطری طور پر سادہ تھی۔ غصہ تقریباً نہیں آتا تھا۔ خندہ جیسے رہا کرتے تھے، اظہار حق میں تحسین و ملامت کی قطعاً پرواہ نہیں کرتے تھے۔ زبان پر کبھی کبر و غرور کے جملے بھولے سے بھی نہیں آتے تھے۔ چھوٹوں کے ساتھ شفقت و محبت سے پیش آتے تھے۔ دوسروں کو علمی فائدہ پہنچانے میں عام مولویوں کی طرح بخیل نہیں تھے۔ بلکہ کہنا چاہیے کہ ضرورت سے زیادہ سختی تھے عام زندگی میں انضباط کے قائل نہیں تھے۔ یہی بات ان کی تحریر و تصانیف میں بھی دیکھی جاسکتی ہے۔ ۳۴ مولانا گیلانیؒ کی یہ صفات مولانا دریابادیؒ سے مختلف تھیں۔ نیز خطابت مولانا گیلانیؒ کا طرز امتیاز تھا۔ اس لحاظ سے وہ دونوں میدانوں تحریر و خطابت کے شہسوار تھے۔ مولانا دریابادیؒ کی طرح انہوں نے بھی صحافتی فراغ نصیرانجام دیے تھے۔ جب وہ القاسم، الرشید، دیوبند (بھارت) کے ایڈیٹر کے طور پر کام کرتے رہے۔ ۳۵ اتحا دامت کے داعی تھے، مسلمانوں کی فرقہ بندیوں کو باعث نزاع سمجھنے کے مخالف تھے۔

### اسلوب بیان:

یہ اہم بات ہے کہ مولانا گیلانیؒ نے اپنی کسی کتاب کو تصنیفی اصول طریق اور منصوبہ بندی کے تحت نہیں لکھا مولانا کو اس کیفیت کا خود بھی احساس تھا لکھتے ہیں۔ "ایک دفعہ جھونک میں لکھنے بیٹھا تو لکھتا چلا گیا پھر اس پر نظر ثانی حکم و اصلاح میرے لیے مشکل ہے۔" ۳۶

مولانا گیلانی کی تحریر کی دوسری خوبی ان کی بات سے بات پیدا کرنے کا سلیقہ ہے۔ وہ ایک بات شروع کرتے ہیں اور پھر بات سے بات پیدا کرتے ہوئے آغاز کلام کے مقام سے بہت دور نکل جاتے ہیں لیکن وہ کتنے ہی دور چلے جائیں تحریر کا فکری ربط کہیں نہیں ٹوٹتا، معنویت کہیں مجروح نہیں ہوتی۔ اسی طرح یہ بات بھی اہم ہے کہ مولانا کی تحریر پہلی نظر میں بڑی پیچیدہ اور مشکل نظر آتی ہے لیکن جوں جوں مطالعے کی نظر ٹھہرتی ہے اور ذوق موضوع سے آشنا ہو تا ہے۔ مشکلات کی دھند چھٹتی جاتی ہے اور تحریر کا حسن اور نگارش کی خوبیاں نمایاں ہونے لگتی ہیں۔ ۳۸

مولانا گیلانی کی تحریر کی ایک اور خوبی ان کا فلسفیانہ طرز کلام اور طرز استدلال ہے۔ فلسفہ اور صحت کی تحصیل میں انہوں نے اپنی طالب علمانہ زندگی میں کئی برس صرف کیے تھے۔۔۔۔۔ ان کا ذوق ان کے ذہن میں رچ بس گیا تھا۔۔۔۔۔ ان کا مطالعہ بہت وسیع تھا۔ پھر اللہ تعالیٰ نے انہیں ذہن اور طبیعت بہت اخاذ و نکتہ آفریں عطا فرمائی تھی۔ جب وہ کسی موضوع پر قلم اٹھاتے تو ان کے سامنے معلومات کا انبار اور ذہن میں افکار و خیالات کا ہجوم ہوتا۔ ۳۹

مولانا عبدالماجد دریابادی بنیادی طور پر ایک ادیب تھے ادیب بھی ایسے جن کا ایک اپنا منفرد اور ناقابل تقلید اسلوب تھا۔ ۴۰ ان کی تحریروں میں سرخیاں جاذب ہوا کرتی تھیں بلکہ تحریر کی تمہید ہی سے وہ قاری کی توجہ کو اس قوت اور اثر سے اپنی جانب کھینچ لیتے تھے۔ اور جس طرف چاہے لے جاتے تھے۔ ۴۱ ماجد نے اپنے جس قلم سے موثر اور عبرت انگیز مرقع پیش کیے ہیں وہی قلم شگفتہ نگاری پر بھی پوری طرح قادر تھا۔ ۴۲ ماجد نے جس زمانے میں اپنے ادبی کیریر کا آغاز کیا متحدہ ہندوستان میں دوا کا براپنے اسلوب کا سکہ بٹھا چکے تھے۔ ماجد کی شخصیت کی انفرادیت نے ان دونوں حضرات یعنی ابوالکلام اور اقبال سے اثرات ضرور قبول کیے۔ لیکن ان کا ضمیمہ کبھی نہ بنے۔ ان کے اسلوب پر ان کی اپنی متنوع، علمی اور ادبی شخصیت کی چھاپ ہے۔ وہ اپنے اسلوب کے بانی بھی خود ہیں اور خاتم بھی خود۔ ۴۳

مولانا گیلانی اور ہفتہ وار مجلہ ”صدق“:

مولانا عبدالماجد دریابادی کی طرف سے جاری کردہ ہفت روزہ ”صدق“ مئی ۱۹۳۵ء میں جاری ہوا تھا۔ لیکن اس سے پہلے مولانا دریابادی ”۱۹۲۵ء میں ہفت روزہ ”سچ“ سے اپنی صحافتی زندگی کا آغاز کر چکے تھے۔ یہ ہفت روزہ ۱۹۳۳ء میں بند کر دیا گیا تھا جبکہ ”صدق“ ۱۹۵۰ء تک جاری رہا۔ مولانا دریابادی اس کے ”مدیر“ کے فرائض سرانجام دیتے رہے۔ برصغیر میں اسکی حیثیت ایک نمایاں پرچے کی تھی۔ اس پرچے کی وساطت سے مولانا گیلانی اور مولانا دریابادی کا سلسلہء رفاقت آغاز سفر سے رہا۔ یہاں تک کہ مولانا گیلانی کی وفات کے سال یعنی جون ۱۹۵۶ء میں مولانا گیلانی کا مضمون ”صدق جدید“ میں شامل تھا۔ اس سے انکی رفاقت اور تعلق کی گہرائی کا اندازہ لگایا جاسکتا ہے۔

”سچ“ ۱۹۲۵ء سے ۱۹۳۳ء یعنی نو سال شائع ہوا۔ جس میں چند ہفتوں کا التواء جو ۱۹۲۹ء میں مولانا دریابادی کے سفر حج اور پھر ۱۹۳۰ء میں حکومت کی طرف سے ضمانت کی طلبی کی وجہ سے ہوا، شامل ہے۔ اس سلسلہ میں قابل

ذکرات یہ ہے کہ مولانا دریا بادی کا مستقل قیام اپنے وطن دریاباد ضلع بارہ بنکی میں رہتا تھا۔ جو لکھنؤ سے ۴۲ میل کے فاصلہ پر تھا۔ مگر "سچ" لکھنؤ میں شائع ہوتا تھا۔ اور اس کو پورے طور پر مرتب اور نظر ثانی کر کے مولانا لکھنؤ بھیجتے تھے۔ ۴۴

صدق "سچ" کا نقش ثانی ثابت ہوا۔ جس کا آغاز ۱۹۳۵ء میں ہو گیا تھا۔ اس کا غذا و طباعت معمولی درجہ کی تھی اور کتابت کی غلطیاں بھی ہوتی تھیں۔ لیکن معنویت اور حسن انشاء پر دازی اور اعلیٰ معیار کی وجہ سے اس کا اردو صحافت میں بلند مقام تھا۔ ۴۵

مولانا دریا بادی کا یہ اخبار، چاہے وہ سچ ہو، صدق ہو، یا صدق جدید، اسم با مسٹی رہا۔ اس نے حق بات کہنے میں کبھی دریغ نہ کیا، سچ کہنے سے منہ نہ موڑا۔ ۴۶

سچ میں مولانا گیلانی کا ذکر سب سے پہلے ان کی تصنیف کائنات روحانی کے حوالے سے ملتا ہے۔ جب "سچ" لکھنؤ کے آغاز اشاعت کے ساتھ ہی ان کی اس تصنیف پر تبصرہ شائع کیا گیا۔ جو کہ مولانا دریا بادی کے قلم سے لکھا گیا۔ ۴۷ مولانا دریا بادی نے اس کو ایک اچھی کتاب قرار دیا۔ ۱۹۲۵ء میں یہی ایک تذکرہ ہے۔ جو کہ صدق سے مولانا گیلانی کے بارے میں ذکر کیا جاسکتا ہے۔ اس کے علاوہ مولانا گیلانی کے ۳۳ مختلف مضامین ۵۵ اقساط میں شائع ہوئے۔ مولانا گیلانی کی دو کتب پر جن میں حضرت اولیں قرنی ۴۸ اور کائنات روحانی ۴۹ شامل ہیں، پر تبصرے شائع ہوئے۔ مولانا گیلانی کے والد گرامی کے ۱۹۲۹ء میں انتقال پر "سچ" ۵۰ میں ایک تعزیت نامہ بھی شائع ہوا۔ جبکہ ۱۹۲۷ء میں مولانا گیلانی کی طبیعت کی بگڑتی ہوئی صورتحال پر "سچ" لکھنؤ ۵۱ میں خصوصی دعا کی اپیل کی گئی۔

مولانا گیلانی باقاعدہ تصانیف کے علاوہ بعض ایسی تحریرات سے بھی لوگوں کو مستفید کرتے رہتے تھے۔ جن کا تعلق حالات حاضرہ اور فوری پیش آمدہ مسائل اور تذکروں سے ہوتا تھا۔ اس سلسلہ میں ماہ محرم الحرام کے سلسلہ میں ان کا "شہادتِ حسنی" کے عنوان سے ایک طویل مقالہ "القاسم" میں شائع ہوا تھا۔ جس کو سچ ۵۲ میں نشر مکرر کے طور پر شائع کیا گیا۔ جسکی چار اقساط تھیں۔ اس میں مولانا گیلانی نے داستان کر بلا کو اپنے مخصوص انداز میں بیان کیا ہے۔

برصغیر میں انگریزوں کی آمد اور غلبہ کے بعد جدید رجحانات جنم لے رہے تھے۔ مغربی تہذیب اپنے پنجے گاڑ رہی تھی۔ امراء اور مخصوص طبقے کے علاوہ عام لوگ بھی مغربی تہذیب سے مرعوب نظر آتے تھے۔ اس صورتحال کو بھانپتے ہوئے مولانا گیلانی اور مدیر سچ و صدق مولانا دریا بادی خم ٹھونک کر میدان میں تھے۔ اپنی تہذیب پر فخر کرنا قوموں کے زندہ رہنے کے لیے ضروری ہے۔ علامہ اقبال شاعر مشرق بھی اسی خیال اور سوچ کے حامی تھے۔ ان کے نظریات بھی پورے برصغیر میں پھیل چکے تھے۔ جدید تمدن کا ماتم مولانا گیلانی کے مضامین کا سلسلہ

تھا۔ جو اس وقت سچ ۵۳ میں شائع ہوا۔ جو چار اقساط پر مشتمل تھا۔ اس سے پہلے یہ القاسم دیوبند میں بھی شائع ہو چکا تھا۔ مولانا گیلانی نے اس میں انگریزی تہذیب کے کھوکھلے پن کو اپنے دلائل سے ثابت کیا ہے۔ اور مسلمانوں کو اپنی تہذیب پر ناز سکھایا ہے۔ یہ موضوع مولانا گیلانی کا پسندیدہ ہے۔ اس پر وہ گاہے بگاہے لکھتے رہے۔ "بوسیدہ جدتیں" ۵۴ اور "روشن خیالوں کی تاریک خیالیاں" ۵۵ انہیں مضامین کے سلسلہ کی کڑی تھی۔ جن میں مسلمانوں کو اپنی تہذیب پر فخر کرنا سکھایا گیا ہے۔ اور جدید تمدن کے نام پر غیر اسلامی طرز عمل اور کھوکھلے پن کو نہایت عمدہ طریقے سے واضح کیا گیا ہے۔

مسئلہ سود مولانا گیلانی کے مخصوص موضوعات میں شامل ہے۔ مولانا گیلانی "اسلامی معیشت" پر خاص نظر رکھتے تھے۔ اس پر انہوں نے ایک ضخیم تصنیف "اسلامی معاشیات" لکھی ہے۔ جو کہ اس وقت تک اپنی نوعیت کی منفرد کتاب تھی۔ اس طرح کئی مضامین بھی مولانا گیلانی کے سود پر شائع ہوتے رہے ہیں۔ سچ میں بھی "ہندوستان میں سود و قرض" مسئلہ سود پر مولانا گیلانی کا مفصل مضمون شائع ہوا تھا۔ جس پر مولانا دریا بادی نے اپنے افکار اور نظریات کا اظہار کیا۔ ۵۶ مولانا گیلانی ہندوستان میں مسلمانوں کو سود لینے کو رد خیال کرتے تھے۔ ان کا خیال تھا کسی دارا لِحرب میں اگر صرف مسلمان سود نہ لینے پر کار بند رہیں اور باقی مذاہب کے لوگ باقاعدہ سود لیتے ہیں تو ارتکاز دولت غیر مسلموں کی طرف منتقل ہو جائے گا اور مسلمان معاشی طور پر محتاج ہو جائیں گے یہ ان کا خیال اور نظر یہ تھا جو کہ بعض دوسرے دیوبند علماء کے افکار کے برخلاف تھے۔ لہذا اس پر کافی بحث و مباحثہ ہوتا رہا۔ مولانا عبد الماجد دریا بادی ان کے افکار پر اپنی رائے کا اظہار کرتے رہے۔ اور اس کا جواب دیتے رہے۔ اس کے علاوہ دوسرے مفکرین بھی اس بحث میں شامل ہو گئے۔ مولانا مودودی نے بھی اس کا کما حقہ اور خاطر خواہ حد تک مفصل جواب دیا۔ جو کہ صدق کے علاوہ "ترجمان القرآن" میں بھی شائع ہوا تھا۔ اور پھر بعد میں "سود" کے عنوان سے کتابی شکل میں شائع ہوا۔ سچ لکھنؤ میں "مسئلہ سود پر قرض کی مزید تشریح" ۵۷ کے عنوان سے مولانا گیلانی کا ایک مضمون شائع ہوا۔ جس کے جواب میں مولانا دریا بادی کا دو اقساط پر مشتمل مضمون آیا۔ جو کہ "جواز سود تجارت" کے عنوان سے تھا جس کے مطابق میں سید طفیل کا دعویٰ تھا کہ مولانا گیلانی تجارتی سود کے حق میں تھے، کا جائزہ لیا گیا۔ مولانا دریا بادی نے مولانا گیلانی کے حوالے سے لکھا ہے کہ اسکی انہوں نے پُر زور الفاظ میں تردید کی تھی۔ ۵۸ تقلید و اقتداء کے حوالے سے مولانا گیلانی نے بڑی تفصیل سے اس مسئلہ کا جائزہ لیا ہے۔ تفہیم تقلید اور حدود تقلید کے عنوان سے ایک قسط شائع ہوئی۔ ۵۹ پھر اس کے بعد تقلید و اقتداء ۶۰ کے عنوان سے تین اقساط شائع ہوئیں اس میں مولانا گیلانی نے تقلید اور اقتداء کو فطری اور ضروری قرار دیا۔

مولانا گیلانی شاعری بھی کرتے تھے۔ اگرچہ ان کی یہ صنف ادب کھل کے سامنے نہ آسکی۔ چونکہ وہ درد مند دل رکھتے تھے۔

حالات کے جبر سے متاثر ہو کر اشعار ان کے ذہن سے پھوٹ نکلتے تھے۔ سفر حجاز میں جاتے ہوئے جہاز میں انہوں نے ایک نظم لکھی تھی۔ جس کو سچ لکھنؤ میں شائع کر دیا گیا۔ اس نظم کا عنوان "فریاد امت" تھا۔ ۱۹۳۵ء کے بعد "صدق" لکھنؤ کا سلسلہ ۱۹۳۵ء سے شروع ہوتا ہے۔ مئی ۱۹۳۵ء میں اس کا آغاز ہوا۔ اور ۱۱ اگست ۱۹۳۵ء کو مولانا گیلانیؒ کا پہلا مضمون جو صدق لکھنؤ میں شائع ہوا۔ اس کا عنوان تھا۔ "جدید کلام قدیم زبان میں" یہ علم الکلام کے موضوع پر تھا۔ مولانا گیلانیؒ کے "صدق" میں بے شمار مضامین و مقالہ جات شائع ہوئے۔ مختلف موضوعات پر شائع ہونے والے مضامین کی اقساط کو نکال دیا جائے تو مولانا گیلانیؒ کے صدق لکھنؤ اور صدق جدید میں شائع ہونے والے موضوعات کی تعداد ۱۳۵ بنتی ہے۔ جن کے صفحات کی تعداد سینکڑوں میں ہے۔ اس لیے یہ ضروری معلوم ہوتا ہے۔ کہ ان کو مختلف عنوانات کے تحت درجہ بندی کر کے پیش کیا جائے۔

## قرآن پاک:

اس موضوع پر "صدق" میں مولانا گیلانیؒ کے شائع ہونے والے موضوعات کی تعداد سترہ ہے۔ جس میں اقساط شامل نہیں ہیں۔ سب سے پہلا مضمون "قرآن اور یہودیت عامہ ۶۲" قرآن پاک کی روشنی میں "کوز" پر بحث لایا گیا ہے۔ اور خاص طور پر اسرائیل اور فلسطین کے تنازعہ کے پس منظر میں یہ مضمون شائع ہوا۔ مولانا گیلانیؒ قرآن پاک کے صحابین سے بڑھ مت والے مراد لیتے تھے اور اس پر "صحابین اور بودھ متی" ۶۳ کے تحت ان کا ایک مضمون شائع ہوا۔ جس میں اسی بات کا اظہار کیا گیا تھا۔ اگرچہ معارف اعظم گڑھ میں اسی پر ایک تفصیلی مضمون بھی شائع ہوا تھا۔ مولانا گیلانیؒ نے اپنے موقف کے ثبوت میں قرآنی و تاریخی حوالوں سے کام لیا ہے۔ مولانا گیلانیؒ کو لوگ اشاعت و تعلیم قرآن کے بارے میں پوچھتے تھے۔ کہ اس کے لیے کچھ کرنا چاہیے۔ اس وقت کے معروضی حالات میں اس کی ضرورت دو چند ہو گئی تھی۔ اسی سوچ کے مد نظر مولانا گیلانیؒ نے تعلیم و اشاعت قرآن ۶۴ کے عنوان کے تحت چار اقساط پر مشتمل ایک مقالہ شائع کیا۔ جس میں قرآن پاک کی اشاعت اور تعلیم کی اہمیت پر روشنی ڈالی گئی۔ اور اس کے لیے قومی انفرادی، کوششیں کرنے کی ضرورت پر زور دیا گیا تھا۔

جمع، تدوین قرآن پاک کے حوالے سے اس دور میں کئی سوالات اٹھائے جا رہے تھے۔ عبد اللہ چکڑالوی اور محمد اجمل نامی پروفیسر کے اٹھائے گئے اس طرح کے فتنوں کے جواب میں مولانا گیلانیؒ نے "تدوین قرآن عیسیٰ جامع تصنیف کے ذریعے ان کا منہ بند کرنے کی بھرپور کوشش کی تھی۔ اس کے علاوہ انہوں نے صدق میں بھی تین اقساط پر مشتمل "جمع و ترتیب قرآن ۶۵ کے عنوان کے تحت ایک مبسوط مقالہ نذر قارئین کیا تھا۔

صدق لکھنؤ میں شائع ہو نیوالے مولانا گیلانیؒ کے دیگر مضامین درج ذیل ہیں۔

نمبر شمار	مضمون	جلد	شمارہ	تاریخ و سال
۱۔	حد و حجاب	۴	۱۵	۲۱ ستمبر ۱۹۳۸ء

۲۵	۲۵	۵	۲- درویش عالم کا درس
۱۰ اگست ۱۹۴۲ء	۱۵	۰۸	۳- دو قرآنی آیتیں (مکتوب گیلانی)
۳۰ اگست ۱۹۴۳ء	۱۸	۹	۴- سورۃ یوسف کی ایک آیت (مکتوب گیلانی)
۲۷ دسمبر ۱۹۴۳ء	۳۳	۹	۵- قرآن اور قارون
۱۸ اگست ۱۹۱۵ء	۲۸	۹	۶- اشتات، سبا اور ملکہ سبا کے متعلق
۲۸ اگست ۱۹۲۵ء	۳۱	۹	۷- مردوں کے انتقاع کا قرآنی قانون
۲۷ اکتوبر ۱۹۴۵ء	۴۷	۹	۸- نصرانی تہمتیں
۳۰ اکتوبر ۱۹۴۵ء	۴۸	۹	۹- نصرانی تہمتیں
۱۵ جون ۱۹۴۶ء	۱۴	۱۲	۱۰- پاکستان قرآنی روشنی میں
۲۰ جون ۱۹۴۷ء	۰۷	۱۳	۱۱- چند قرآنی نکتے
			سورہ یوسف سے سبق
			صدق جدید، لکھنؤ

## حدیث و سیرت رسول:

سیرت رسول اور حدیث رسول مولانا گیلانی کیلئے اہم موضوعات ہیں۔ "ظہور نور" نیامیلاد نامہ اس سے پہلے ہی سچ لکھنؤ میں قسطوار شائع ہو کر کتابی صورت میں شائع ہو چکی تھی۔ اس کے علاوہ النبی الخاتم جیسی جامع اور معرکتہ آراء کتاب بھی سیرۃ النبی پر مولانا گیلانی کی اہم تصنیف ہے۔ "صدق" میں بھی مولانا کے سیرت پر کچھ مضامین شائع ہوتے رہے ہیں۔ جن میں شانِ رحمت ۶۶ کے عنوان سے مضمون شائع ہوا۔ اس میں آنحضرت کی شانِ بحیثیت رحمتہ للعالمین کو نمایاں کیا گیا تھا۔ اس کے علاوہ محترم قرشی صاحب نے ایک جلسہ سیرت منعقد کیا تھا۔ مولانا گیلانی اس طرح کے جلسوں کی جان ہوا کرتے تھے۔ اس میں انہوں نے ایک تقریر کی تھی جس کو بعد میں "النبی الخاتم" کے عنوان کے تحت شائع کیا گیا۔ اسی طرح ایک مضمون "نبی العالم" ۶۸ بھی شائع ہوا جو کہ مولانا دریا بادی نے مولانا گیلانی کی ایک تقریر پر اپنا تبصرہ شائع کرتے ہوئے شائع کیا تھا۔

سیرۃ رسول کے علاوہ "تدوین حدیث" کے عنوان کے تحت مولانا گیلانی کا ایک طویل ترین مضمون شائع ہوا تھا۔ ۶۹ جو مسلسل آٹھ سال تک بعض وقفوں سے شائع ہوتا رہا۔ اور یہی طویل مقالہ بعد میں "تدوین حدیث" کے تحت ایک ضخیم کتاب کی صورت میں شائع ہوا۔ یہی وہ کتاب ہے جس میں جمع و تدوین حدیث کے بارے میں اٹھائے جانے والے تمام سوالات کے جوابات باطنی ملتے ہیں

فقہ:

مولانا گیلانی اسلام کے تمام شعبوں کے لئے ضروری اور نہایت اہم معلومات اور ازالہ شہات کا نہایت عمدہ انتظام

اپنی تحریروں کی صورت میں کیا کرتے تھے۔ صدق لکھنؤء میں بھی بعض مقالہ جات جن کا تعلق فقہ کے ساتھ ہے شائع ہوئے۔ جس میں غیر مسلم حکومتوں میں مسلمانوں کی ملازمت کا مسئلہ ۰ بے شائع ہوا۔ اس کے علاوہ سبھی باتیں کے عنوان کے تحت امام شافعی، امام احمد بن حنبل کے شگفتہ تعلقات، امام احمد بن حنبل کا منصفانہ دور عباسی خلیفہ کے ساتھ ایسے شائع ہوا۔ فقہ کے عنوان کے تحت صدق جدید لکھنؤء میں بھی مضامین شائع ہوئے تھے۔ جو درج ذیل ہیں۔

- ۱۔ مسئلہ رویت ہلال ۲۳ نومبر ۱۹۵۱ء ۲۔ ریڈیو اور رویت ہلال ۱۱ جنوری ۱۹۵۲ء
- ۳۔ قانونی شہادت ۸ فروری ۱۹۵۲ء ۴۔ افادات گیلانی (تدوین فقہ) ۲۲ جون ۱۹۵۶ء

## علم الکلام:

"علم الکلام" کے موضوع پر "صدق" میں مولانا گیلانیؒ کے سب سے زیادہ مضامین شائع ہوئے۔ جن کی تعداد ۴۵ ہے۔ اس میں جیسا کہ پہلے ذکر ہوا۔ سب سے پہلا مضمون "جدید کلام قدیم زبان میں" کے عنوان کے تحت شائع ہوا تھا۔ جبکہ اس کے بعد جو دوسرا مضمون شائع ہوا۔ وہ علم الکلام اور تصوف پر مولانا گیلانیؒ کا سب سے اہم اور شاندار مضمون ہے۔ یہ "علم کلام اور تصوف کا صحیح مقام" ۲ بے عنوان کے تحت شائع ہوا۔ "صدق" نے اس پر تبصرہ کرتے ہوئے لکھا کہ "مولانا کا یہ مقالہ اس قابل ہے کہ شروع سے آخر تک اسے غور سے پڑھا جائے۔"

جو حقائق اس میں بیان کیے گئے ہیں انکے ذہن نشین ہو جانے سے اس دور کے بہت سے فتووں سے جو بڑے بڑے خوشنما اور دکش ناموں کی آڑ میں برپا ہوتے رہتے ہیں محفوظیت حاصل ہو سکتی ہے ۳ بے "تکفیر و تفریق" ۴ بے پر ایک نظر "مولانا گیلانیؒ کا مقالہ علم الکلام پر لکھے جانے والے طویل مقالوں میں سے ایک ہے یہ صدق میں ۴ اقساط میں شائع ہوا تھا۔ اس میں مولانا گیلانیؒ نے کفر کے فتوے دینے والوں اور تفریق کرنے والوں کا علمی انداز سے جائزہ لیا ہے۔ اور ان کو خبردار کیا ہے۔ مولانا گیلانیؒ علامہ سبکی کے حوالے سے لکھتے ہیں "جو مسلمان رہنا نہیں چاہتا بلکہ کافر ہو کر جینا چاہتا ہے۔ اسے اسکی ضرورت ہی کیا ہوگی کہ آنحضرت ﷺ کی رسالت کو ماننے کا خواہ مخواہ کا غیر ضروری کام کرے۔" اور بجائے صریح انکار و تکذیب کے آپ کے قول کی تاویل کرے یا اس قول کے انتساب کو آنحضرت ﷺ کی طرف غلط ٹھہرائے۔ ۵ بے اسی طرح مسلمانوں کے درمیان پائے جانے والے فرقوں اور اختلاف کے لئے مولانا نے تفریق کی اصطلاح استعمال کی ہے۔ اور ان کو گلستاں میں پھولوں کا تنوع قرار دیکر اس کو قبول کرنیکی استدعا کی ہے۔ تکفیر و تفریق کا مسئلہ آج تک ہمارے معاشرے میں پوری شدت سے جاری ہے۔ مولانا کے دور میں بھی تھا۔ صدق میں اس موضوع پر کئی لوگوں نے لب کشائی کی تھی۔ جن میں محمد شفیع فرنگی محلی لکھنؤء ۶ بے نے مسئلہ تکفیر کے بعض پہلو کے عنوان سے اظہار خیال کیا۔ اسی طرح عبدالرحیم جے پوری نے "مسئلہ تکفیر و ضرورت دین" ۷ بے کے عنوان کے تحت صدق میں اسی طرح کے خیالات کا اظہار کیا۔ دراصل "صدق" کی شان تھی کہ جو چیز اس میں شائع ہو جاتی ہر دانشور اور لکھاری کی خواہش ہوتی کہ اس پر اپنا نقطہ نظر نذر قارئین صدق کرے۔ ۱۹۴۷ء

میں تقسیم ہند کا مرحلہ درپیش ہوا تو مسلمانوں میں ہجرت کے حوالے سے مختلف آراء سامنے آنے لگیں۔ بعض لوگوں کے خیال میں پاکستان میں جانے والے ہجرت کے زمرے میں نہیں آتے اور بعض کی رائے اس کے برعکس تھی۔ چنانچہ اس پر کئی لوگوں نے اپنی اپنی آراء کا اظہار کیا۔ مولانا گیلانیؒ نے بھی "مسئلہ ہجرت کا علمی جائزہ" ۸۷ء کے عنوان کے تحت سات اقسام پر مشتمل طویل مقالہ نذر قارئین کیا تھا۔ یہ مقالہ میں نے علم الکلام کے تحت اس لئے رکھا کہ اس پر مولانا گیلانیؒ نے خود ہی لکھا ہے۔ کہ نہ تو اس کو فقہ اور نہ ہی تصوف کے تحت اس کو پرکھا جاسکتا ہے کیونکہ اس میں اس پر کوئی مواد نہیں ملتا۔ ہاں کچھ احادیث ملتی ہیں۔ چنانچہ مجموعی طور پر یہ منطقی دلائل اور استدلال کا موضوع ہے جس پر نص قرآن و حدیث سے تطبیق کی راہ نکالی جاسکتی ہے

اسی لئے مولانا نے ہجرت کے بارے میں اپنا موقف بیان کرتے ہوئے لکھا کہ "اپنی محدود معلومات کی روشنی میں جس نتیجہ پر پہنچا ہوں وہ یہی ہے کہ وطن کو چھوڑ کر دوسرے علاقہ میں منتقل ہونا مباح ہے یعنی ہجرت کا حکم براہ راست نہ کبھی فرض ہوا اور نہ اسکی فرضیت کبھی منسوخ ہوئی بلکہ بذات خود اس مسئلہ کی حیثیت اسلام میں وہی ہے جو دوسرے مباح امور اور ایسی چیزوں کی ہے جس کے کرنے یا نہ کرنے کا مسلمانوں کو اختیار ہے۔ ۹۷ء"

جماعت اسلامی اور مولانا سید ابوالاعلیٰ مودودیؒ کی ذات "صدق" کے نمایاں موضوعات میں سے ہے۔ مولانا مودودیؒ نے ۱۹۳۸ء میں حکومت الہیہ قائم کرنے کی غرض سے تحریک اسلامی کا آغاز کیا تھا۔ اور اس سلسلہ میں صدق میں اس تحریک کے خاکہ اور تفصیلات کے بارے میں مضامین بھی لکھے تھے۔ یہ تحریک مذہبی ہونے کے ساتھ ساتھ اصلاحی اور علمی بھی تھی۔ چنانچہ مولانا عبدالمجاہد ریا بادیؒ، علامہ سید سلیمان ندویؒ، اور مولانا سید مناظر احسن گیلانیؒ اور دیگر درمنداہل علم حضرات نے اس تحریک کا خیر مقدم کیا۔ ۸۰ء اور شروع شروع میں جب سید ابوالاعلیٰ مودودیؒ نے برصغیر کے پانچ سو علماء کو تحریک اسلامی کی دعوت پر آمادہ تعاون کیلئے خطوط لکھے تو کسی کا جواب نہیں آیا سوائے مناظر احسن گیلانیؒ کے۔ اور انہوں نے بھی جو جواب دیا وہ قابل غور ہے۔ لکھتے ہیں۔ ابوالاعلیٰ صاحب! آپ کی دعوت کا انکار کرنے سے آخرت خراب ہوتی ہے۔ لیکن اقرار کی صورت میں دنیا نہیں رہتی ۸۱ء۔

لہذا یہ وہ حالات تھے۔ جس میں تحریک اسلامی کا آغاز ہوا علمی حلقوں نے خیر مقدم بھی کیا "صدق" میں مسلسل مضامین شائع ہوتے رہے۔ مولانا مودودیؒ نے جب اقامت دین اور حکومت الہیہ کے قیام کا پرچار شروع کیا تو بعض علماء نے اس کی مزاحمت شروع کر دی۔ ان میں صدق بھی پیش پیش تھا۔ مولانا دریا بادیؒ بعض چیزوں کے حق میں تھے مگر بعض پر ان کی نظر ناقدانہ تھی۔

چنانچہ مولانا دریا بادیؒ نے اس موضوع پر کئی مضامین لکھے جن میں اپنوں پر جہاد جماعت کی غلط روش ۸۲ء، اختلاف کے حدود، مولانا مودودیؒ اور ان کی تحریک کے متعلق مدیر صدق کی رائے ۸۳ء وغیرہ جیسے کئی مضامین شامل ہیں سید ذوقی شاہ نے تحریک ابوالاعلیٰ کے عنوان کے تحت ۸ اقساط پر مشتمل ناقدانہ مضامین شائع کیے۔ ۸۴ء اور بعض

حلقے جماعت اسلامی کو خارجیت کی تحریک پر محمول کرنے لگے۔ "تحریک

خارجیت پر ایک نظر" مضامین کا سلسلہ شروع ہوا۔ مولانا سید مناظر احسن گیلانیؒ اور سید ابوالاعلیٰ مودودیؒ کے درمیان بھی مضامین اور مکاتیب کا سلسلہ جاری رہا۔ جسکی حیثیت علمی اور نقادانہ تھی مولانا گیلانیؒ نے "جماعت مودودی اور جمہور امت" کے عنوان کے تحت دو اقساط پر مشتمل مضمون لکھا۔ اس میں مولانا گیلانیؒ نے دعوت الی اللہ کی تعریف کی ہے۔ نیز مولانا مودودیؒ کی شخصیت کی تعریف بھی اکسیں شامل ہے۔ اور ان کی دعوت و شخصیت سے وہ متاثر نظر آتے ہیں۔ بلکہ انہوں نے فرمایا "آج بھی ایسا کو نصیب کوتاہ بخت سیاہ سینہ مسلمان کون ہوگا جس کے دل میں مولانا مودودیؒ کی اس خالص قرآنی دعوت سے اختلاف کی جرات پیدا ہو سکتی ہے ۵۷۔ لیکن جو نبی حکومت الہیہ اور اقامت دین کا نعرہ مولانا مودودیؒ نے بلند کیا تو لوگوں نے اس کو خارجیت پر محمول کرنا شروع کر دیا چنانچہ مولانا گیلانیؒ لکھتے ہیں۔

"سچ پوچھے تو خوارج کی سب سے بڑی خصوصیت یہی تھی ان میں ہر ایک اپنے آپ کو اسلام کا ٹھیکہ دار ٹھہرائے ہوئے تھا۔" ۵۶ یعنی یہاں مولانا مودودیؒ ہدف تنقید قرار پائے۔ اس سے پہلے مولانا گیلانیؒ "نئی خارجیت" ۵۷ کے عنوان کے تحت ایک مضمون صدق میں شائع کروا چکے تھے اور تحریک خارجیت پر مزید روشنی ۵۸ کے عنوان کے تحت تنقید کا سلسلہ جاری رہا۔ اور پھر ایک "خارجیت کا نیا مظاہرہ" ۵۹ کے عنوان کے تحت مولانا گیلانیؒ نے مولانا مودودیؒ کے بارے میں سنی سنائی بات پر محاکمہ کر دیا لکھتے ہیں۔ میں نے براہ راست فتویٰ کو نہیں دیکھا ہے ادھر ادھر سے پہنچانے والوں نے کچھ اس قسم کے فتویٰ کی خبر مجھ تک پہنچائی ہے۔ ۹۰۔ مولانا گیلانیؒ خود ہی اس کو بیان کرتے ہیں۔

"ہجرت کر کے جو مسلمان ہندوستان سے چلے گئے ہیں۔ اور ان کی بیویاں ہندوستان میں ہی رہ گئی ہیں یا بیوی چلی گئی ہے۔ اور شوہر ہندوستان میں ہی جس کا رہ گیا ہے۔ ان دونوں کے درمیان عقد باقی نہیں رہا۔" ۹۱

مولانا گیلانیؒ کی رائے اس کے برعکس تھی۔ حالانکہ مولانا مودودیؒ کے اس فتویٰ کو سیاق و سباق سے ہٹ کر پیش کرنے والے نے پیش کیا تھا۔ علم الکلام کے موضوع پر مزید مقالات جو صدق میں شائع ہوئے ان کی تفصیل درج ذیل ہے۔

نمبر شمارہ	مضمون	جلد	شمارہ	تاریخ و سال
۱۔	جنت و جہنم	۲	۰۸	کیم جولائی ۱۹۳۶ء
۲۔	جمعہ کی حقیقت	۲	۱۴	۱۱ ستمبر ۱۹۳۶ء

۳۔ مسئلہ حجاب، مولانا گیلانیؒ سے	۴	۱۹	یکم نومبر ۱۹۳۸ء
اس مسئلہ پر مزید توضیح کی درخواست			
۴۔ ایضاً	۴	۲۰	۱۱ نومبر ۱۹۳۸ء
۵۔ تقریر عید الاضحیٰ	۵	۲۳	۱۱ مارچ ۱۹۴۰ء
۶۔ معراج اور اسرار معراج	۶	۳۸	۱۰ فروری ۱۹۴۱ء
۷۔ قربانی کا فلسفہ	۹	۳۴	۳ جنوری ۱۹۴۴ء
۸۔ لہو اور اطاعت	۹	۳۴	۳ جنوری ۱۹۴۳ء
۹۔ مسئلہ تکفیر و تفریق پر ایک نظر	۹	۱۶	۱۲ اگست ۱۹۴۳ء
۱۰۔ بوسیدہ جدتیں	۹	۲۷	۸ نومبر ۱۹۴۳ء
۱۱۔ روشن خیالوں کی تاریک خیالیاں	۹	۳۲	۲۰ دسمبر ۱۹۴۳ء
۱۲۔ فرسودہ روشن خیالیاں	۹	۲۷	۸ نومبر ۱۹۴۳ء
۱۳۔ تبلیغ کے رنگ	۹	۵۶	۳۱ مئی ۱۹۴۳ء
۱۴۔ ایضاً	۹	۵۶	۷ جون ۱۹۴۳ء
۱۵۔ دین کی اہمیت	۹	۳۵	۱۷ جنوری ۱۹۴۴ء
۱۶۔ بالشویک حکومت سے سبق	۹	۴۶	۱۱ اپریل ۱۹۴۴ء
۱۷۔ عذاب قبر یا عذاب قریب	۱۰	۴۰	۲۶ فروری ۱۹۴۵ء
۱۸۔ صحیح تشبیہ (اکابر پرستی کے متعلق)	۱۱	۰۱	۷ مئی ۱۹۴۵ء
۱۹۔ فکر سندھی پر تبصرہ	۱۱	۱۱	۱۶ جون ۱۹۴۵ء
۲۰۔ قوم نوحؑ اور عہد حاضر عبرتیں اور بصیرتیں	۱۱	۲۴	۱۲ اگست ۱۹۴۵ء
۲۱۔ ہلال اور پرچم اسلامی	۱۱	۸۲	۱۹ مارچ ۱۹۴۶ء
۲۲۔ ایک عجیب معیار شرافت	۱۱	۸۵	۲۰ مارچ ۱۹۴۶ء
۲۳۔ تقویٰ میں غلو	۱۱	۸۷	۲۷ مارچ ۱۹۴۶ء
۲۴۔ مولانا مودودیؒ کی خدمت میں	۱۹	۱۶	۲۲ جون ۱۹۴۶ء
۲۵۔ مولانا گیلانیؒ اور دکن	۱۵	۳۳	۶ جنوری ۱۹۴۶ء
۲۶۔ تربیت جنسی	۱۰	۴۲	۱۲ مارچ ۱۹۴۶ء

۱۱ دسمبر ۱۹۴۴ء	۳۰	۱۰	۲۷۔ جنسی تربیت
۹ جنوری ۱۹۴۶ء	۶۵	۱۱	۲۸۔ علماء اور انکے مخلصین
۱۱ اپریل ۱۹۴۳ء	۴۸	۸	۲۹۔ فلسفہ ارتقاء پر نظر ایک نئے پہلو سے
۱۷ جولائی ۱۹۴۳ء	۱۳	۹	۳۰۔ پرانی سچی باتیں

### سوانح:

سوانح نگاری مولانا گیلانی کا خاص موضوع تھا چنانچہ انہوں نے اس سلسلہ میں صدق لکھنوء میں بھی کئی مضامین نذر قارئین کیے۔ جنکی تعداد ۱۲ ہے۔ (اقساط کو چھوڑ کر) ان میں حضرت مجدد الف ثانیؒ کا تجدیدی کارنامہ ۹۲ سب سے طویل مقالہ ہے۔ جو صدق میں شائع ہوا۔ اسکی ۱۹ اقساط تھیں۔ بعد میں یہ کتابی صورت میں شائع ہو گیا تھا۔ "ایک مرحوم کی یاد میں" ۹۳ کے تحت تین مضامین مختلف شخصیات پر ملتے ہیں۔

حضرت ابوذر غفاریؓ ۹۴ پر ایک مضمون بھی اس میں شامل تھا۔ اسی طرح ہارون محمدیؒ ۹۵ کے عنوان کے تحت بھی ایک مضمون اس سوانح نگاری میں شامل ہے۔ منصور منقول ۹۶ از سب رس بھی اسی طرح کے مضامین کا حصہ ہے۔ مولانا اشرف علی تھانویؒ کے انتقال پر ایک تعزیتی تقریر ۹۷ کو صدق میں شائع کیا گیا تھا۔ جو کہ دارالعلوم دیوبند میں ایک تعزیتی اجلاس میں پڑھی گئی تھی۔ بہادر یار جنگ قائد ملت پر "ایک بہادر سپاہی" ۹۸ کے عنوان کے تحت ان کا ایک مضمون شامل ہوا۔ اجداد محمد علی ۹۹ کے عنوان کے تحت بھی ان کا ایک مضمون ان کی سوانحی ادب کا حصہ ہے۔ صدق جدید کے بعض مضامین سوانحی ادب کی ذیل میں شائع ہوئے۔ ان کی تفصیل درج ذیل ہے۔

نمبر شمار	مضمون	تاریخ و سال
۱۔	شوکت علی	۵ مارچ ۱۹۵۴ء
۲۔	سرسید کا ایک کارنامہ	۱۹ مارچ ۱۹۵۴ء
۳۔	سید الہمت (سید سلمان ندوی کے بارے میں)	۲۵ جنوری ۱۹۵۷ء
۴۔	امام ابن تیمیہ کے بعض مسائل	۶ جون ۱۹۵۸ء
۵۔	ایضاً	۲۰ جون ۱۹۵۸ء

### تاریخ:

تاریخ بھی مولانا گیلانیؒ کے پسندیدہ موضوعات میں سے ہے۔ مولانا گیلانیؒ نے اس سلسلہ میں صدق لکھنوء اور صدق جدید میں اقساط کے علاوہ ۲۳ مقالے ملتے ہیں۔ جو کہ ان کی تاریخ سے وابستگی کا منہ بولتا ثبوت ہیں۔ سلاطین دہلی، مسلمان حکمران ان کے پسندیدہ تاریخی موضوعات ہیں۔ چنانچہ اس سلسلہ میں انہوں نے فرنگی مورخ

کی زبان سے ۱۰۰ تاریخ اندلس سے ایک سبق ۱۰۱ مسلم عہد حکومت ۱۰۲ ہمارے سپہ سالار۔ ۱۰۳ بدنام ملوک سلاطین ۱۰۴ سب ملوک و سلاطین، ۱۰۵ کے تحت کئی مضامین لکھے۔ جو صدق میں شائع ہوئے۔ اس میں انہوں نے مسلمان حکمرانوں کی نرم خوئی اور انصاف پسندی کی شان کو بیان کیا۔ اس کے علاوہ "تاریخ" کے موضوع پر درج ذیل مضامین صدق میں شائع ہوئے تھے۔

نمبر شمار	مضامین	جلد	شمارہ	تاریخ و سال
۱۔	تاریخ عالم میں فتح مکہ کی اہمیت	۵	۱۷	یکم جنوری ۱۹۴۰ء
۲۔	طب کی تاریخ	۷	۳۳	۲۲ دسمبر ۱۹۴۱ء
۳۔	شہادت حسنی	۸	۲۸	۱۶ نومبر ۱۹۴۲ء
۴۔	شہادت حسنی	۸	۲۹	۲۳ نومبر ۱۹۴۲ء
۵۔	آج کی مشکلات کا حل کل کے آئینے میں	۸	۰۲	۱۱ مئی ۱۹۴۳ء
۶۔	تاریخ ماضی کا ایک ورق	۱۱	۰۹	۹ جون ۱۹۴۵ء
۷۔	چند تاریخی حقائق	۱۱	۵۵	یکم دسمبر ۱۹۴۵ء
۸۔	دم واپس	۱۱	۸۰	۲ مارچ ۱۹۴۶ء
۹۔	تاتاریت اور افریقیت میں مماثلت	۱۲	۲۸	۶ ستمبر ۱۹۴۶ء
۱۰۔	تاتاریت اور افریقیت میں مماثلت	۱۲	۲۹	۱۳ ستمبر ۱۹۴۶ء
۱۱۔	دلی اور ما بعد (فسادات کے بعد)	۱۳	۲۸	۲۱ نومبر ۱۹۴۷ء
۱۲۔	شریعت اسلامی کا اثر ہندوستان	۱۱	۳۲	یکم ستمبر تا ۲۲ ستمبر ۱۹۴۵ء
کی اسلامی حکومتوں پر				
۱۳۔	قیصریت و کسرویت	۱۴	۰۸	۲۵ جون ۱۹۴۸ء
۱۴۔	ایک تاریخی حقیقت (عبداللہ سمنائی کے بارے) صدق جدید لکھنؤ			۱۶ ستمبر ۱۹۵۳ء
۱۵۔	حکومت مسلم پر خروج			۲۵ فروری ۱۹۵۵ء

معاشیات :-

مولانا گیلانیؒ نے معیشت کے موضوع پر صدق میں بہت کچھ لکھا تھا۔ جب بھی معیشت کا ذکر ہوتا ہے تو مولانا گیلانیؒ کا سود کے بارے میں نظریہ بھی زیر بحث آتا ہے۔ صدق لکھنؤ میں ۷ مضامین ہیں جو کہ اس موضوع

پر مولانا نے تحریر فرمائے۔ ان میں اسلام اور سود ۱۰۶ء کے عنوان سے ڈاکٹر انور اقبال قریشی کے مقدمہ پر اپنی ماہرانہ رائے دی اس مضمون کی دو اقساط ہیں۔ اقتصادی مکاشفات ۱۰۷ء کے عنوان کے تحت دو اقساط پر مشتمل ان کا مضمون صدق لکھنؤء کی زینت بنا۔ اسی طرح یہ بات کی جاتی ہے کہ مولانا گیلانیؒ کے معاشی نظریات پر حافظ ابن حزم کے اثرات ہیں۔ اسی بنیاد پر ایک اسلامی معاشی نظریہ (حافظ ابن حزم کے نقطہ نظر سے) ۱۰۸ء کے عنوان کے تحت دو اقساط پر مشتمل مولانا گیلانیؒ کا یہ مقالہ صدق میں شائع ہوا۔ مولانا کی ایک کتاب اسلامی معاشیات کے نام سے ہے۔ اس عنوان کے تحت ایک مقالہ بھی صدق میں شائع ہوا۔ ۱۰۹ء

مولانا گیلانیؒ پر مضامین:

جہاں مولانا گیلانی نے صدق لکھنؤء کو اپنے خیالات اور خوبصورت و منفرد تحریروں سے مزین کیا وہاں ہم یہ بھی دیکھتے ہیں۔ کہ صدق کی طرف سے مولانا سید مناظر احسن گیلانیؒ پر بعض مضامین ملتے ہیں۔ جو کہ زیادہ تر مدیر صدق مولانا عبد الماجد دریابادیؒ کی طرف سے لکھے گئے تھے۔

ان مضامین کی نوعیت زیادہ تر ان کے مکتب اور مختلف واقعات کی بنیاد پر ان کی شخصیت کو نمایاں کرنا تھا۔ صدق میں مولانا کے اوپر جو مضامین شائع ہوئے انکی تفصیل درج ذیل ہے۔

نمبر شمار	مضامین نگار	جلد شمارہ	تاریخ و سال
۱۔	عبارت کی توضیح: مولانا مناظر احسن گیلانیؒ کا خط	۸	۳۷
۲۔	مولانا گیلانیؒ کے تاثرات۔	۱۰	۲۱
۳۔	ایک مراسلہ: مولانا گیلانیؒ کے عنوان اور صدق پر نکتہ چینی محمد ناصر الدین بستی خالق آباد ۱۳۱۲ھ	۱۵	۱۳
۴۔	ایک مٹوثر دعا	۱۱	۵۶
۵۔	بوسیدہ جدتیں (مکتوب)	۹	۲۷
۶۔	تبلیغ کے رنگ (مولانا گیلانیؒ کی سرگرمیاں)	۹	۶، ۳۵
۷۔	تحقیقات میں غلو، نامانوس اور اتفاقی	۸	۱۹
۸۔	تقریر عید الاضحیٰ۔ مدیر صدق کے	۵	۲۳
۹۔	نشریہ کی تعریف مولانا گیلانیؒ کی زبان سے	۹	۲۸
	تحقید تنقید کی غرض سے سیرت نگاری کے		
	اصول کے سلسلہ میں مولانا کا مکتوب		

- ۱۰۔ حکمت و موعظت (مولانا مناظر احسن گیلانی کا مکتوب) عبدالماجد دریابادی ۶ ۲۰ مئی ۱۹۴۰ء
- ۱۱۔ رحم کی درخواست: منقول از رہبر دکن مناظر احسن گیلانی ۱۱ ۲۱۰۲ مئی ۱۹۴۵ء
- ۱۲۔ شرک توحید کی راہ پر مولانا گیلانی کا مکتوب عبدالماجد دریابادی ۱۲ ۱۲ ۸ جون ۱۹۴۶ء
- ۱۳۔ صحیح تنبیہ: اکابر پرستی کے متعلق۔ مولانا گیلانی کا مکتوب عبدالماجد دریابادی ۱۱ ۰۱ ۷ مئی ۱۹۴۵ء
- ۱۴۔ علماء اور ان کے مخلصین۔ مکتوب گیلانی عبدالماجد دریابادی ۱۱ ۶۵ ۹ جنوری ۱۹۴۶ء
- ۱۵۔ فرسودہ روشن خیالیاں (یورپ سے مرعوبیت کے متعلق مکتوب گیلانی) عبدالماجد دریابادی ۹ ۲۷ ۸ نومبر ۱۹۴۳ء
- ۱۶۔ ماہنامہ الفرقان: ادارت مولانا گیلانی کی شرکت عبدالماجد دریابادی ۹ ۲۳ ۱۱ اکتوبر ۱۹۴۳ء
- ۱۷۔ مسئلہ حجاب: مولانا گیلانی سے مزید توضیح کی درخواست عبدالماجد دریابادی ۴ ۲۳ ۱۱ نومبر ۱۹۳۸ء
- ۱۸۔ مولانا گیلانی اور دکن۔ حیدرآباد چھوڑنے پر اظہار غم عبدالماجد دریابادی ۱۵ ۳۳ ۶ جنوری ۱۹۴۹ء
- ۱۹۔ مولانا گیلانی سے سوالات۔ مقالہ شاہ ولی اللہ پر ایک عالم کے سوالات۔ عبدالماجد دریابادی ۷ ۲۳ ۱۶ اکتوبر ۱۹۴۱ء
- ان مضامین سے ظاہر ہوتا ہے کہ مولانا گیلانی اور مولانا عبدالماجد دریابادی کی رفاقت صدق کے ذریعے کتنی گہری تھی۔ مولانا گیلانی اور صدق کی رفاقت کا یہ عالم تھا۔ کہ بعض اوقات مولانا عبدالماجد دریابادی کی غیر موجودگی میں "صدق" کا ادارتی کالم "سچی باتیں" مولانا گیلانی کو لکھنا پڑتا تھا۔ سچی باتیں "صدق" کی جان تھا۔ اس میں حالات حاضرہ، معاشرے میں پروان چڑھنے والی برائیوں کے خلاف آواز اٹھانا معاشی اور معاشی حکمت علمی، شرعی مسائل و فتاویٰ پر بحث کے علاوہ پاک و ہند کے تعلقات، اور سیاسیات پر ایک جامع اور موثر آواز بلند کی جاتی تھی۔ مولانا گیلانی سچی باتیں لکھتے تو قارئین کو کسی قسم کی کمی یا تبدیلی کا احساس نہ ہوتا۔ بلکہ وہ اس میں وہی گہرائی، اور تاثر لیتے تھے۔ جو مولانا دریابادی کی تحریر میں تھی۔

### متفرقات:

مولانا گیلانی کے صدق لکھنؤ میں شائع ہونے والے متفرق مضامین کی تعداد ۲۰ ہے۔ ان میں سیاسیات کے موضوع پر دو مضامین ہیں۔ حکومت اسلامی کی باگ ۱۱۰ اور پاکستان اور ہندوستان ایک نئے نقطہ نظر سے ۱۱۱ شامل ہیں ۱۹۳۸ء میں علامہ محمد اقبال اس دنیا سے رحلت فرما گئے۔ تو مولانا گیلانی جو ان سے بے حد متاثر تھے۔ ان کے انتقال پر ایک نظم لکھی جو صدق میں شائع ہوئی۔ اس نظم کا عنوان تھا۔

"ماتم اقبال عاشق کا نوحہ عاشق کی زبان سے" ۱۱۲ اس کے علاوہ درج ذیل مضامین شامل ہیں۔

نمبر شمار	مضامین	جلد	شمارہ	تاریخ و سال
۱۔	ہماری تعلیم دینیات	۱۳	۴۲	۵ مارچ ۱۹۴۸ء

۲۸ دسمبر ۱۹۴۲ء	۲۲	۸	۲۔ اسلامیات پر ریسرچ
۱۹ مئی ۱۹۵۰ء	۰۳	۱۶	۳۔ حکم ہجرت
۲۹ جولائی ۱۹۴۳ء	۳۰	۰۹	۴۔ روسی جانباڑیاں کیا ان کا تعلق اشتراکیت سے ہے
۱۵ جولائی ۱۹۳۹ء	۶	۵	۵۔ ایک عبادت نامہ
۵ دسمبر ۱۹۴۵ء	۵۶	۱۱	۶۔ ایک موثر دعا
متفرقات میں "صدق جدید" کے مضامین درج ذیل ہیں۔			
	۷ مارچ ۱۹۵۲ء		۷۔ آدم
	۱۱ اگست ۱۹۵۲ء		۸۔ یوم عید
	۱۹ فروری ۱۹۴۴ء		۹۔ عالم گیر رسم خط
	۲ مارچ ۱۹۵۵ء		۱۰۔ فرقہ بندی کا ڈنگل (مولانا قاسم پر تنقید کا جواب)
	۲ مارچ ۱۹۵۵ء		۱۱۔ ہوائی سفر آسٹریلیا
	۱۱ اپریل ۱۹۵۵ء		۱۲۔ پاکستان ہسٹری کانفرنس۔
	۸ نومبر ۱۹۵۷ء		۱۳۔ آج کا دیوبند
	۱۲ ستمبر ۱۹۵۲ء		۱۴۔ سکرۃ الموت
	۱۹ ستمبر ۱۹۵۲ء		۱۵۔ سکرۃ الموت
	یکم دسمبر ۱۹۵۰ء		۱۶۔ حکومت الہیہ جو اب استفتاء

### کتب پر تبصرہ :

ہفتہ وار "صدق" لکھنؤ میں مولانا گیلانیؒ کی تصنیفات پر تبصرے شائع ہوا کرتے تھے۔ جو کہ زیادہ تر عبدالماجد دریا بادیؒ کے قلم سے لکھے گئے۔ صدق میں کسی کتاب پر تبصرے کا شائع ہونا ایک اعزاز کی بات سمجھی جاتی تھی۔ مولانا گیلانیؒ کی ایک تصنیف "قرآنی ادب" پر تبصرہ کرتے ہوئے "صدق" نے لکھا۔

"مولانا نے کوشش کی ہے۔ کہ قرآنی عربی کے کل ضروری مبادی ان ۳۲ سبقوں کے اندر آجائیں۔ یعنی صرف ونحو کے وہ کل مسائل جو قرآن فہمی کے لیے ضروری ہیں دریا کو کوزہ کے اندر بند کرنا یقیناً آسان نہیں ممکن بھی شاید ہی ہے پھر بھی یہ مخلصانہ و مفید سعی قابل داد و ستائش ہی ہے۔" ۱۱۳۔

حضرت ابو ذر غفاریؓ پر لکھی جانے والی کتاب مولانا گیلانیؒ کی اولین تصانیف میں سے ہے۔ اس پر بھی صدق نے تبصرہ لکھا۔ جس سے اس کتاب کی اہمیت کا بخوبی اندازہ ہو جاتا ہے۔ "مولانا گیلانیؒ نے اپنے

طالبعلمی کے زمانہ میں آج سے ۳۰ سال قبل ایک مقالہ ابو ذر غفاریؓ پر دیوبند کے رسالہ "القاسم" میں لکھا تھا حسن قبول خداداد عطا ہوا" ۱۱۴۔

کتاب کی اہمیت کے بارے میں لکھا گیا۔ کتاب موجودہ شکل میں بھی اپنی نظیر آپ ہے۔ بظاہر ایک صحابی کے سوانح و حالات ہیں لیکن حقیقتاً خدا معلوم کتنے مسائل فقہ، سلوک، تاریخ، معاشیات، سیر کے اس میں آگئے ہیں۔ ۱۱۵۔

مولانا گیلانی کی کتب پر تبصرے کے ساتھ ساتھ مولانا گیلانیؒ بھی بعض کتب اور صدق میں شائع شدہ مقالات و مضامین کے جوابات اور اپنے ماہرانہ تبصروں سے نوازا کرتے تھے۔ مثلاً فرنگی محلہ کے مفتی صاحب کے فتویٰ پر تبصرہ کرتے ہو لکھتے ہیں جو کہ مسئلہ رویت ہلال کے بارے میں تھا مولانا گیلانیؒ شرعی فرائض کی بجا آوری کے لیے سہولیات کے حصول کیلئے۔ جدید آلات اور سائنس کو استعمال کرنے کو جائز خیال کرتے تھے۔ اس لیے رویت ہلال کے لیے جدید سائنسی سہولیات کے استعمال کو غلط نہیں سمجھتے اس لیے لکھتے ہیں۔

"امام احمد بن حنبلؒ تک جیسی صاحب تقویٰ و رع ہستی نے تقویم یعنی جنتری کا اعتبار ان مسائل میں کیا ہے۔ اور سمت قبلہ کے تعین میں بھی ریاضی کے قاعدوں سے ہم مدد لیتے ہیں اس مسئلہ میں ہم علماء فلکیات کے حساب سے کیوں مدد نہ لیں" ۱۱۶۔

### درج ذیل کتب پر "صدق" لکھنؤ میں تبصرے شائع ہوئے

نمبر شمار	کتاب	جلد	شمارہ	تاریخ و سال
۱۔	اسلام اور قربانی	۵	۳۰	۲۹ اپریل ۱۹۴۰ء
نمبر شمار	کتاب	جلد	شمارہ	تاریخ و سال
۲۔	اسلامی معاشیات	۱۴	۱۵	۱۳ اگست ۱۹۴۸ء
۳۔	تدوین حدیث	۱۲	۳۵	۲۵ اکتوبر ۱۹۴۶ء
۴۔	ہزار سال پہلے	۱۶	۱۱	۱۴ جنوری ۱۹۴۵ء
۵۔	حضرت ابو ذر غفاریؓ	۱۱	۵۷	۸ ستمبر ۱۹۴۵ء
۶۔	الدین القیم	۱۰	۱۵	۷ اگست ۱۹۴۴ء
۷۔	قرآنی ادب	۱۰	۴۳	۱۹ مارچ ۱۹۴۵ء
۸۔	نظام تعلیم و تربیت	۱۰	۴۷	۱۶ مارچ ۱۹۴۵ء

## صدق جدید لکھنؤء میں درج ذیل کتب پر تبصرے شائع ہوئے

- ۱۔ تدوین حدیث ۱۱۹ اپریل ۱۹۵۷ء
- ۲۔ سوانح قاسمی جلد دوم ۲۳ فروری ۱۹۵۶ء
- ۳۔ ظہور نور ۱۱۳ اگست ۱۹۵۴ء
- ۴۔ مسلمانوں کی فرقہ بندیوں کا افسانہ ۷ مئی ۱۹۵۷ء
- ۵۔ تدوین قرآن (افادات گیلانی) یکم فروری ۱۹۵۲ء

### تعزیت نامے:

مولانا گیلانیؒ اور صدق کا ساتھ آغا ز سفر سے انتقال تک رہا۔ یہاں تک کہ جب بھی کوئی اہم واقعہ ہوتا اس کا ذکر صدق میں ضرور ہوتا۔ مولانا گیلانیؒ کو کوئی بیماری لاحق ہوتی یا کبھی ان کی بچی کا انتقال ہوا، یا پھر ان کے والد کی وفات کی اطلاع ہو یا پھر مولانا گیلانیؒ مرض مرگ میں مبتلا ہوئے ہوں۔ اس کا ذکر صدق میں ہوتا رہا۔ حالانکہ صدق ۱۹۵۰ء کے بعد صدق جدید میں تبدیل ہو چکا تھا۔ لیکن انتظامیہ اور مولانا دریا بادیؒ اور اخبار سے رشتہ اسی طرح استوار رہا۔ یہاں تک کہ ۵ جون ۱۹۵۶ء کو مولانا گیلانیؒ اس جہان فانی سے کوچ کر گئے۔ تو صدق جدید میں تعزیت ناموں کا ایک سلسلہ شروع ہو گیا۔ نامور دوستوں اور معروف دانشوروں نے آپ پر مضامین لکھے مولانا دریا بادیؒ نے "بچی باتیں" میں مولانا گیلانیؒ کے انتقال کی اطلاع دی اور پھر "محقق گیلانی" کے عنوان سے مولانا گیلانیؒ پر ایک جامع مضمون تحریر کیا اس کے علاوہ جن لوگوں نے تعزیت نامے ارسال کیے ان میں یہاں چند درج کیے جاتے ہیں۔

☆ ۲۲ جون ۱۹۵۶ء کے شمارے میں مولانا ابواللیث، مولانا شاہ عون احمد، مولانا شاہ معین الدین کے تعزیت نامے درج ہیں۔

☆ ۲۹ جون ۱۹۵۶ء کے شمارے میں چوہدری مبارک علی خان، غلام محمد، مولانا شاہ معین الدین کے تعزیت نامے درج ہیں۔

☆ ۶ جولائی ۱۹۵۶ء کے شمارے میں مولانا حکیم عبداللطیف، مولانا صبغت اللہ آفتاب احمد صدیقی کے تعزیت نامے درج ہیں۔

☆ ۲۰ جولائی ۱۹۵۶ء کے شمارے میں قاضی محمد زاہد الحسن، عبدالحنان محمد انور اور محمد ابراہیم کے تعزیت نامے درج ہیں۔

☆ ۳۱ اگست ۱۹۵۶ء کے شمارے میں حاجی محمد اصطفیٰ خاں کا تعزیت نامہ درج ہے۔

☆ ۱۱۵ اکتوبر ۱۹۵۶ء کے شمارے میں حاجی محمد اصطفیٰ خاں کی نظم برائے تعزیت درج ہے۔  
☆ ۱۶ نومبر ۱۹۵۶ء کے شمارے میں سید صباح الدین عبدالرحمان کا مضمون، گیلانی کی یاد میں بطور تعزیت درج ہے۔

☆ ۲۳ اگست ۱۹۵۶ء کے شمارہ میں۔

مولانا گیلانی کے قریبی رفیق مولانا عبدالباری ندوی کا مضمون "یادگار گیلانی" شائع ہوا۔ جو کہ ایک خاصے کی چیز ہے۔ اس میں ان کے انتقال پر افسوس کا اظہار کیا گیا ہے۔

☆ ۳۱ اگست ۱۹۵۶ء کو اس کی دوسری قسط شائع ہوئی۔

۱۲۶ اکتوبر ۱۹۵۶ء کو "مولانا گیلانی کی بے نفسی" کے عنوان سے مولانا عبدالماجد دریابادی کا ایک تعزیتی مضمون شائع ہوا۔ جس میں ان کی طبیعت میں پائی جانے والی بے نفسی کا ذکر ہے۔

☆ ۳ مئی ۱۹۵۷ء کے شمارے میں۔

علی سکری شافعی کا ایک مختصر مضمون "سیرت گیلانی کی ضرورت" شائع ہو۔ جس میں انہوں نے مولانا گیلانی کی بے نفسی کو اپنی زندگی کا شعار بنانے کی ضرورت پر زور دیا۔

☆ ۲۲ اپریل ۱۹۵۹ء میں۔

مخدوم محمد محی الدین کا "فاضل گیلانی" کے نام سے ایک مراسلہ شائع ہوا۔ جس میں مولانا گیلانی کو خراج تحسین پیش کیا گیا۔

## حوالہ جات

- ۱۔ دریابادی، عبدالماجد، مولانا، آپ بیتی، کراچی، مجلس نشریات اسلام، ۱۹۷۹ء، ص ۵۹
- ۲۔ مفتاحی، ظفیر الدین، مولانا، حیات مولانا گیلانی، کراچی، مجلس نشریات اسلام، ۱۹۹۴ء، ص ۳۸
- ۳۔ مظفر گیلانی، مضامین مولانا گیلانی، پٹنہ (بھارت)، بہار اردو اکیڈمی، ۱۹۸۶ء، ص ۱۶
- ۴۔ صدق، توضیحی اشاریہ، پٹنہ (بھارت)، خدا بخش اورینٹل پبلک لائبریری، ص ۱۱
- ۵۔ فراتی، تحسین، ڈاکٹر، عبدالماجد دریابادی، احوال و آثار، لاہور، ادارہ ثقافت اسلامیہ، ۱۹۹۳ء، ص ۴۳
- ۶۔ مولانا ظفیر الدین مفتاحی، حوالہ مذکورہ، ص ۴۳
- ۷۔ شاہجہانپوری، ابوسلمان، ڈاکٹر، مولانا مناظر احسن گیلانی، شخصیت اور سوانح، پٹنہ، خدا بخش اورینٹل پبلک لائبریری، ۲۰۰۲ء، ص ۷
- ۸۔ گیلانی، مناظر احسن، سید، مولانا، مقالات احسانی (مقدمہ از غلام محمد)، کراچی، ادارہ مجلس علمی، ۱۹۵۹ء، ص ۲
- ۹۔ مولانا عبدالماجد دریابادی، حوالہ مذکورہ، ص ۱۴۷
- ۱۰۔ دریابادی، عبدالماجد، مولانا، معاصرین، کراچی، مجلس نشریات اسلام، ص ۱۸۶
- ۱۱۔ صدق، توضیحی اشاریہ، ص ۱۱
- ۱۲۔ مولانا عبدالماجد دریابادی، حوالہ مذکورہ، ص ۳۱۳۔
- ۱۳۔ صدق، توضیحی اشاریہ، ص ۱۱
- ۱۴۔ مولانا ظفیر الدین مفتاحی، حوالہ مذکورہ، ص ۱۸۶
- ۱۵۔ مولانا عبدالماجد دریابادی، حوالہ مذکورہ، ص ۲۱۹
- ۱۶۔ مولانا ظفیر الدین مفتاحی، حوالہ مذکورہ، ص ۶۲۴
- ۱۷۔ دریابادی، عبدالماجد، مولانا، سفر حجاز، (طبع سوم)، لکھنؤ، نسیم بک ڈپو، ص ۱۱۲
- ۱۸۔ مولانا ظفیر الدین مفتاحی، حوالہ مذکورہ، ص ۲۶۷
- ۱۹۔ صدق، توضیحی اشاریہ، ص ۱۱
- ۲۰۔ مولانا عبدالماجد دریابادی، حوالہ مذکورہ، ص ۲۴۶
- ۲۱۔ صدق، توضیحی اشاریہ، ص ۱۱
- ۲۲۔ توضیحی اشاریہ "صدق"، ص ۱۱
- ۲۳۔ مولانا ظفیر الدین مفتاحی، حوالہ مذکورہ، ص ۳۰۲

- ۲۳، سچ، ہفتہ وار، توضیحی اشاریہ، پٹنہ (بھارت)، خدا بخش اور نیشنل پبلک لائبریری، ۲۰۰۰ء، ص ۱۷
- ۲۵ محولہ بالا
- ۲۷ ڈاکٹر تحسین فراقی، حوالہ مذکورہ، ص ۱۴۱
- ۲۸ عبدالقوی، دریابادی، (حکیم مرتب)، ذکر ماجد لکھنؤ، عبدالماجد دریابادی، اکیڈمی ۱۹۸۱ء، ص ۳۱
- ۲۹ اکائی، سہ ماہی، اٹا وہ، ۷ فروری۔ اپریل ۱۹۸۲ء، ص ۴۷
- ۳۰ اکائی، سہ ماہی، اٹا وہ، ۷ فروری۔ اپریل ۱۹۸۲ء، شمارہ ۳، ص ۴۳-۴۴
- ۳۱ ندوی، ابوالحسن علی، مولانا، پُرانے چراغ (حصہ دوم) کراچی، مجلس نشریات اسلام، ص ۱۶۶
- ۳۲ ندوی، سلیمان، سید، مکتوبات سلیمانی، لکھنؤ، صدق جدید بک اینجینسی ۱۹۶۳ء، ص ۲۵۷
- ۳۳ مولانا عبدالماجد دریابادی، معاصرین، ص ۱۸۲
- ۳۴ مولانا ظفر الدین مفتاحی، حوالہ مذکورہ، ص ۳۰۸
- ۳۵ ڈاکٹر ابوسلمان شاہجہا پوری، حوالہ مذکورہ، ص ۲۹
- ۳۶ معارف اعظم گڑھ، مارچ ۱۹۶۳ء، ص ۲۳۱، ۲۳۲
- ۳۷ ڈاکٹر ابوسلمان شاہجہا پوری، حوالہ مذکورہ، ص ۶
- ۳۸ محولہ بالا، ص ۷۷
- ۳۹ محولہ بالا، ص ۷۸
- ۴۰ مرزا ادیب، (مرتب) تنقیدی مقالات، لاہور، لاہور اکیڈمی۔ ۱۹۶۵ء، ص ۸۶
- ۴۱ محولہ بالا، ص ۸۶
- ۴۲ محولہ بالا، ص ۷۱
- ۴۳ ڈاکٹر تحسین فراقی، حوالہ مذکورہ، ص ۷۲۶
- ۴۴ ہفتہ وار سچ کا توضیحی اشاریہ، پٹنہ خدا بخش اور نیشنل لائبریری، ۲۰۰۰ء، ص ۱۰
- ۴۵ ہفتہ وار صدق کا توضیحی اشاریہ، ص ۱۱
- ۴۶ ہفتہ وار صدق کا توضیحی اشاریہ، ص ۱۱
- ۴۷ سچ، (ہفتہ وار)، لکھنؤ، ۳۰ جنوری ۱۹۲۵ء
- ۴۸ سچ، لکھنؤ، ۱۱۲ اکتوبر ۱۹۳۱ء
- ۴۹ سچ، لکھنؤ، ۳۰ جنوری ۱۹۲۵ء
- ۵۰ سچ، لکھنؤ، ۸ نومبر ۱۹۲۸ء
- ۵۱ سچ، لکھنؤ، ۱۳ اگست ۱۹۲۷ء

- ۵۲ "سچ" لکھنؤء ۳۰ اگست، ۶ ستمبر اور ۲۰ ستمبر ۱۹۲۶ء جلد ۲، شمارہ ۳۲، ۳۳، ۳۶
- ۵۳ "سچ" لکھنؤء، ۷، ۱۳، ۲۱، ۲۸ مئی ۱۹۲۶ء، ج ۲، شمارہ ۱۸، ۱۹، ۲۰، ۲۱
- ۵۴ صدق لکھنؤء، ۸ نومبر ۱۹۳۳ء
- ۵۵ صدق لکھنؤء، ۲۰ دسمبر ۱۹۳۳ء
- ۵۶ "سچ" لکھنؤء، ۳۰ نومبر ۱۹۳۸ء، ۴۵/۴
- ۵۷ "سچ" لکھنؤء، ۴ جنوری ۱۹۲۹ء
- ۵۸ "سچ" لکھنؤء، ۲۷ ستمبر ۱۳، اکتوبر ۱۹۲۹ء، ۲۴، ۲۵/۵
- ۵۹ "سچ" لکھنؤء، ۳ جولائی ۱۹۳۱ء، ۲۵/۷
- ۶۰ "سچ" لکھنؤء، ۷، ۱۳، ۲۱ اگست ۱۹۳۱ء، ۳۰، ۳۱، ۳۲/۷
- ۶۱ "سچ" لکھنؤء، ۵ جولائی ۱۹۲۹ء، ۱۲/۵
- ۶۲ صدق لکھنؤء، ۲۱ ستمبر ۱۹۳۵ء، ج ۱ شمارہ ۱۴
- ۶۳ صدق لکھنؤء، ۱۵ جنوری ۱۹۳۵ء، ۵۲/۱۲
- ۶۴ صدق لکھنؤء، ۱۶ نومبر ۱۹۳۲ء تا ۸ فروری ۱۹۳۳ء، ج ۸، شمارہ ۲۸ تا ۳۸
- ۶۵ صدق لکھنؤء، ۱۵ اپریل ۱۹۳۰ء تا ۲۹ اپریل ۱۹۳۰ء، ج ۵، شمارہ ۲۸ تا ۳۰
- ۶۶ صدق لکھنؤء، ۱۳ مارچ ۱۹۳۶ء، ۸۳/۱۱
- ۶۷ صدق لکھنؤء، یکم جولائی ۱۹۳۶ء، ۷/۲
- ۶۸ صدق لکھنؤء، ۲۰ اپریل ۱۹۳۲ء، ۴۸/۷
- ۶۹ صدق لکھنؤء، ۳ مارچ ۱۹۳۱ء تا یکم جولائی ۱۹۳۹ء، ۹/۱۵ تا ۴۱/۶
- ۷۰ صدق لکھنؤء، ۱۶ جنوری ۱۹۳۸ء، ۳۵/۱۳
- ۷۱ صدق لکھنؤء، ۲۷ جنوری ۱۹۳۶ء، ۷۹/۱۱
- ۷۲ صدق لکھنؤء، ۲۱ نومبر ۱۹۳۵ء، ۲۰/۱
- ۷۳ صدق لکھنؤء، ۲۱ نومبر ۱۹۳۵ء، ۲۰/۱
- ۷۴ صدق لکھنؤء، ۱۳ جولائی ۱۹۳۳ء تا ۱۹ اگست ۱۹۳۳ء، ۱۵/۹ تا ۱۱/۹
- ۷۵ صدق لکھنؤء، ۱۳ جولائی ۱۹۳۳ء، ۱۱/۹

۷۶ صدق لکھنؤء مسئلہ تکفیر کے بعض پہلو، ۱۱۶ اگست ۱۹۴۳

۷۷ صدق لکھنؤء ۲۷ ستمبر ۱۹۴۶ء

۷۸ صدق لکھنؤء ۱۸ مارچ ۱۹۴۹ء تا ۱۳ مئی ۱۹۴۹ء ۲/۱۵ تا ۳۳/۱۳

۷۹ صدق لکھنؤء ۲۹ اپریل ۱۹۴۹ء ۳۹/۱۳ ص ۷

۸۰ صدق توضیحی اشاریہ پٹنہ (بھارت)، ص آٹھ

۸۱ بالمشاف ملاقات پر میاں طفیل محمد سابق امیر جماعت اسلامی نے بتایا۔

۸۲ صدق لکھنؤء، ۱۸ جولائی ۱۹۴۷ء، ۱۱/۳

۸۳ صدق لکھنؤء، ۲۱ جون ۱۹۴۳ء، ۸/۹

۸۴ صدق لکھنؤء، ۲۰ جون تا ۱۸ اگست ۱۹۴۷ء

۸۵ صدق لکھنؤء، ۱۸ اگست ۱۹۵۰ء، ۱۵/۱۶

۸۶ صدق لکھنؤء، ۲۵ اگست ۱۹۵۰ء، ۱۶/۱۶

۸۷ صدق لکھنؤء، ۱۶ اکتوبر ۱۹۴۳ء، ۲۳/۱۰

۸۸ صدق لکھنؤء، ۳۱ اکتوبر ۱۹۴۷ء، ۲۵/۱۳

۸۹ صدق جدید لکھنؤء، ۱۵ فروری ۱۹۵۲ء

۹۰ محولہ بالا۔

۹۱ محولہ بالا۔

۹۲ صدق لکھنؤء، ۱۵ فروری ۱۹۳۹ء تا ۱۵ نومبر ۱۹۳۹ء، ۱۳/۵ تا ۲۹/۴

۹۳ صدق لکھنؤء، ۷، ۲۰، ۲۷، ۲۸ مارچ ۱۹۴۴ء، ۲۲/۹، ۲۲/۹، ۲۲/۹، ۲۲/۹، ۲۲/۹، ۲۲/۹

۹۴ صدق لکھنؤء ۸ دسمبر ۱۹۴۵ء، ۵۷/۱۱

۹۵ صدق لکھنؤء ۸ نومبر ۱۹۴۳ء، ۲۷/۹

۹۶ صدق لکھنؤء ۱۵ اپریل ۱۹۴۳ء، ۲۶/۸

۹۷ صدق لکھنؤء، ۲۳ اگست ۱۹۴۳ء، ۱۷/۹

۹۸ صدق لکھنؤء، ۱۷ جولائی ۱۹۴۴ء، ۱۲/۱۰

۹۹ صدق لکھنؤء، ۱۶ اپریل ۱۹۴۵ء، ۴۷/۱۰

۱۰۰ صدق لکھنؤء، ۱۵ جنوری ۱۹۴۵ء، ۳۳/۱۰

- ۱۰۱۔ صدق لکھنوء، ۷ مارچ ۱۹۴۷ء ۵۲/۱۲
- ۱۰۲۔ صدق لکھنوء، ۱۶ جون ۱۹۵۰ء ۷/۱۶
- ۱۰۳۔ صدق لکھنوء، ۲۲ مارچ ۱۹۴۳ء ۴۳/۸
- ۱۰۴۔ صدق لکھنوء، ۳۰ ستمبر ۱۹۴۳ء ۲۱/۹
- ۱۰۵۔ صدق لکھنوء، ۱۲ مئی ۱۹۴۴ء ۳/۱۰
- ۱۰۶۔ صدق لکھنوء ۱۳ اکتوبر ۱۹۴۵ء ۴۳/۱۱
- ۱۰۷۔ صدق لکھنوء ۲۹ مئی ۱۹۴۵ء تا ۲ جون ۱۹۴۵ء ۶/۱۱ تا ۷/۱۱
- ۱۰۸۔ صدق لکھنوء ۷ اگست ۱۹۴۵ء ۲۵/۱۱
- ۱۰۹۔ صدق لکھنوء ۱۳ اگست ۱۹۴۸ء ۱۵/۱۴
- ۱۱۰۔ صدق لکھنوء، ۲۵ دسمبر ۱۹۴۴ء ۳۲/۱۰
- ۱۱۱۔ صدق لکھنوء، ۶ جولائی ۱۹۴۶ء ۲۰/۱۲
- ۱۱۲۔ صدق لکھنوء، ۱۱، ۲۱، مئی ۱۹۳۸ء ۳/۰، ۲
- ۱۱۳۔ صدق، ۱۹ مارچ ۱۹۴۵ء ۴۳/۱
- ۱۱۴۔ صدق، ۸ دسمبر ۱۹۴۵ء ۵۷/۱۱
- ۱۱۵۔ صدق، ۸ دسمبر ۱۹۴۵ء ۵۷/۱۱
- ۱۱۶۔ صدق جدید، ۲۳ نومبر ۱۹۵۱ء
- ۱۱۷۔ صدق جدید، ۱۵ جون ۱۹۵۶ء